

মণিপুরনা করমা ইন্টরনেল ওটোনোমি অমসুং নীংতম্বা মাঙখিবা!

Dr. Th. Suresh Singh, MD.

Ex-Director, Health & WHO fellow

হায়রিবা মরুওইবা শিন্দোক শিজিন তৌবা মতম (১৫/৮/১৯৪৭-১৫/১০/১৯৪৯) সিদা Sir Akbar Hydary না অয়াস্মা গভর্ণর ওইবা মতমনি। মহাকসি মহারাজ বোধচন্দ্রগা যান্না যান্না মীওই অমসুং ওইরশ্মী। মহাক্সা মণিপুরবু যান্না পামজরশ্মী অমসুং ছুটিশিংদা তেইনা তেইনা লাক্সমী। ছুটিগী কোয়বা লাকপদা রাইখৌ inspection Bengalow দা গানু কাপ্পা চংপদা ১৯৪৯গী হৌরকপগী নিংখমখাদা হাট এটেক তৌদুনা লৈখিদি। Lady Hydary না পামজবা মতুং ইমা মগী মশা অদু কংলা ফোঁটা লৈরোন চনখি। অদুগা মদু হৌজিক ফাওবা নিংখিনা য়েংখিন্দুনা থল্লি।

গভর্ণরনা Dominion Agent (হান্না পোলিটিকেল এজেন্ট হায়না খঙনবা) অদু মুখংতুনা দেবানগী ওফিসর (প্রাইম মিনিষ্টর) অমা লিংখংপা পাল্লম্মী। মহারাজনা অহানবদা যান্নাংলমদ্রবসু মহাক্সা এসুবেল পীবদগীদি কোলখন্দা য়াখিরশ্মী। মসিনি মখোয় অনীগী মরজা নুংখিনবা অমদি খাজনবা। অদুনা গভর্ণরনা Dominion Agent কী ওফিসত মুখংলগা দেবানগী ওফিস অদু ২০/০৮/১৯৪৮দা লিংখংলশ্মী। Palace order No. 46 P, II dt. 29/11/1948 দা Priya Brata বুচীফ মিনিষ্টর ওইবগী মখজা দেবান ওইনা মহারাজনা খল্লম্মী। মদুগী মনুংগী রাখল করিনো? প্রাইম মিনিষ্টরগী পোষ্ট অসি

চিফ মিনিষ্টরগী পোষ্টতগী হেন্না চাউবা অমনি। মহাক্সা মনুংদা খঙলিবা অমদি খল্লিবা রাখলশিংদু মপাদা ফেঙদেডেকনা, চরাংনরবা মতম অদুনা গভর্ণরনা মণিপুরবু অহেনবা ওটোনোমি অমা পীননবা থৌরাং তৌরশ্বনি হায়না লৌবা তাই। মসি ওইরল্লবসু, রাখল্লোন অদুদি সার অকবরনা লৈখিবদগা লোয়ননা অদুম থুপচনশ্ৰে।

মহাক্সী মণিপুরগী খোঙচং অমদা, মহাক্সা মণিপুর যৌরকক্রিওঁদা, মহাক্সা 9-point agreement অমা নাগা নেসনেলিষ্ট কাউন্সিল (এন এন সি) গা ২৭/০৬/১৯৪৭তা খুংয়েক নল্লরশ্মী। মদুদা মহাক্সা Dominion Indian গী এজেন্ট অমা ওইনা অহানবা চহী ১০ অদুদা স্পিসিয়েল রেসপোন্সিবিলাটি লৈগনি; অদুগা মতুংদা অমুক শাংদোকপা নংত্রগা অনৌবা এপ্রিমেন্ট অমা ইনবা হায়বদুদি নাগাশিংগী মখুংতা লৈগনি হায়বসি যাওই। গভর্ণরনা ফোর্স শীজিন্দুনা এপ্রিমেন্ট অদু সাইন তৌনখিবনি হায়না দেল্লদা কমপ্লেন তৌবা অদুনা অতোপ্লা বারী অমদি অতোপ্লা সেন্টর ওইহল্লসি। অদু নহাক্সী আইবদি এন এন সিীনা চহী ১০গী মতুংদা ক্রীম ফব্বগী চউরবা খুদোংচাবা অমা মাঙশ্ৰে হায়না খল্লি। মসিদা নাগাশিংনা মখোয়গী রোল অদু মশা মখন্তা retrospect তৌজবা অমা চঙই। হায়রিবা চহী ১০গী মতমদুদা মখোয়না দেল্লগা বারী শান্নদুনা হৌজিকী ভূতানগুস্তা স্টেটস অমা ফল্লব্বা য়াবনি। মণিপুরীশিংদগী মখোয়গী ফননবা তানবা অমদি নেগোসিএসন্দা যান্না হেনবা নাগাশিংনা মতাং অসিদদি ফেল ওইখি।

কুমজা ১৯৪৭তা Priya Brata না লুচিংবা দরবার মেম্বরশিংনা গভর্ণরদা মেমো অমা পীরশ্মী, অদুগা জুলাই ১দা গভর্ণর অমদি মণিপুর

দরবারগী মরজা পোইন্ট ওফ এপ্রিমেন্ট অমা খুংয়েক পীনরশ্মী। গভর্ণরনা লাক্সবু ইকোন কোনবা ইন্দিয়গী পোলিটিক্সকী ঈরাং অদুগী মতাংদা বারী শান্নবা লাকপনি। অদুনা গভর্ণর অমদি দরবার মেম্বর অমসুং মহারাজগী মরজা মনুংদা বারী কয়া শান্নরমগদবনি। অদু নংত্রবদি গভর্ণরনা কোহিমাঙ্গী হেক থুংলবগা অসুক লুবা এপ্রিমেন্ট অমা খুংয়েক পীনরোই। হায়রিবা এপ্রিমেন্ট অসিদা যান্না মরুওইবা মচাক অহমক উবা ফুই। মখোয়শিংদুদি (১) দিফেন্স, কম্যুনিকেশন, কেরেলি, ব্রেদ এন্ড কম্যুসিটি হৌজিক লৈরিবা ফীডমদা লৈগনি (হায়বদি Dominion India গী মখাদা) (২) স্টেটকী ইন্টরনেল মেট্ররদা য়ারিবমখৈ খুং থিংজিন্দবা (৩) কবে ভেল্লগী কম্পেসেশনগী মতাংদা য়ুনিয়নগা বারী মখা শান্নবা। পীজরিবশিং য়েংবীযু - মখজা অইবনা পঞ্জখিবা ফুল ওটোনোমি অমসুং ইন্ডিপেন্ডেন্স অদু এখোয় অদুম ফল্লব্বনি।

অঙকপা ময়ামগী মনুংদা অঙকপা অমা অমুক ২/০৭/১৯৪৭তা উবা ফুই - নুমিং অসিদা মহারাজনা 7-point agreement অমা গভর্ণরগা অমুক খুংয়েক পীনখি। মসিগী এপ্রিমেন্ট অসিদা ইন্টরনেল ওটোনোমি পাল্লবসু দিফেন্স/কম্যুনিকেশন/ব্রেদনচিৎবা অমদি কবে ভেল্লদি পদে। মহারাজনা অমুক অনৌবা এপ্রিমেন্ট অমা ইনরিবসি করিগীনো হায়বসি চমল্লবা অমনি। অইবগী রাখল্লোনদদি - মহারাজনা দরবার মেম্বরশিংগা ইনবদু য়ান্নাংদুনা মানা মগী মীংদা অমা সহি নল্লবা ওইগনি খনজৈ। মসি eco clash অমা ওইগনি, দরবার মেম্বরশিংগা নিংখৌগা মতিদ্বন্দ্বা। অহানবগীদুনা অনীশুবসিদগীদি যান্না ফবা এপ্রিমেন্টনি। অদু এনা অমুক থমজরিবদি- হায়রিবা এপ্রিমেন্ট অনীসিমক, le-

gally or otherwise, এখোয়গী ওইনা চংনদুনা লৈরি অদুগা কোমা লাক্সবা নেগোসিএসনশিংদা অদুম পুথোক্তুনা চংনহনগদবনি।

লৌইশিল্লকপা: কাশ্মীরনা নল্লনা মণিপুরগীসু প্রাইম মিনিষ্টর অমা লৈরশ্মী। এখোয় ময়াম্মা মসিবু খঙত্রা, অদুগা খঙলবসু নীংখিংবিত্রা? মসি মখজা পনশ্ৰিবা গভর্ণরনা তৌনখিবা এপ্রিমেন্ট অনী অদুগা শমজিমবীযু। এখোয় ফুল ইন্টরনেল ওটোনোমি অমসুং তারকপা ক্রীম ফল্লবনি। এখোয় মশেল খংনবা, ত্রিবা যাদবা অমসুং লুরবা বারী শান্নবা মতমদা হৈথোই শিংখোইবনা মরম ওইদুনা খজিক খক্তদা মসি মাঙহনখিবনি। এখোয়গী ওইজবা থিবাশিং অমদি পংজবদুনা মরম ওইদুনা এখোয়না ফংজখিবনি।

গভর্ণর Sir Akbar Hydary না মণিপুরবু যান্না নুংখিজরশ্মী, মসিদা চিংনিংগুই অমত্তা লৈতে। মতমদুনা দেল্লগী কোরিদোরদা লৈবা মনুংগী রাখল্লোনশিং মানা খঙলমগনি। সর্দার পটেলনা করি খনবগে হায়বা অদুসু মানা খঙলমগনি। মসিমসু শোয়দ্রবনি মসুদি সর্দার পটেলগী রাখল্লোন যাওন্দা মানা করিমতা তৌরোই। অদুনা প্রাইম মিনিষ্টরগী পোষ্ট লিংখংপগা লোয়ননা মণিপুরদা ফুল ওটোনোমি পীননবা মানা দেল্লদা ত্রু বা হৌরবনি হায়বসি শোয়দ্রবনি। এখোয়গী মতমদগী ফল্লাইবশিং খক্তনি মসি খঙদবা। মহাক্সা মতাং চাবা মতমদা মসি ফেঙদেকে খল্লম্মা য়াই। মণিপুর দরবার অমসুং মহারাজবু ত্রুবা অমদি য়াহনবা গুপ্তা অসিদা মনুং মতম চাদনা লৈখিদি। মণিপুরী এখোয়গীদমক্তা লাইবক থিবনি। মহাক্সা লৈখিবদগা লোয়ননা মণিপুরনা ফুল ইন্টরনেল ওটোনোমি অমসুং লাক্সবা ক্রীম ফব্বগী অরোইবা তাঞ্জা অদু থুপচনিখি।

নন-মণিপুরীশিং খন্দোকপা

সী সী মঙানলৈমা

নন-মণিপুরীশিংগী মশক তাকপদা এখোয়না গুঞ্জিওঁ মতমদগী 'ময়াং' হায়না খঙনরকপা মেইনলেদ ইন্দিয়ারোমদগী লাকপা মীওইশিং অসি তাকপা নল্লনা মণিপুরদা খুন্দাদুনা লৈরল্লবা শক-চু মাল্লাবা ফুরুপশিংগী মরজা খন্দোক-খাঞ্জিন তৌদুনা মশক তাকপা কৈদৌওঁদসু হোংনরোইবনি। মরমদি মণিপুর অসি য়েলহৌমী ফুরুপ কয়ানা পুনশি দুনা শেমখিবা লৈপাক অমা ওইরকখিবনা ফুরুপশিং অসিগী হৌরকফম থিনরকপা নংত্রগা খুন্দা লৈতারিবা মফমশিং অদুগী অহোংবা ফীভমশিং লাকখিবা মতমদা মগী মগী খুন্দোংচাগদবা মফমশিংদা হোংজিমদুনা লৈনরকপা অসি গুসি ফাওবা লেপুনা চখরকই। মসি লৈবাক অনীগী গুমখৈদা থংননা তাবা ফুরুপশিংগী মরজা অদুমক থোক্তুনা লাক্সবা অমনি।

এখোয়না 'ময়াং' হায়না খঙনদুনা লাকপদা মমিং লাউবা, মনাতোন তুহা ইন্দিয়নশিং অসি মণিপুরগী য়েলহৌমীশিংগী মনুং চনবা ফুরুপ অমা ওইনা লৌরক্তবনা মখোয়বু মপাদগী চঙশিল্লকপা 'মীতোপ' শিংনি হায়না লৌবদা করিসু লাল্লোই। অদু মণিপুরনা নীংতম্বা লৈপাক অমা ওইরিওঁদা অয়াবা পীদুনা মণিপুরগী মীশিংদা তিলহনশ্রবা ময়াং খরদি ময়াং ওইরবসু মণিপুরদা খুন্দা লৈতাদুনা লৈবগী হক লৈফম থোকই হায়বসি ময়াম্মা য়ানরিবা রাখমনি। মরম অদুনা আই এল পি সিস্টেমগা মাল্লাবা চংন-কাঙলোন অমা শেমদুনা নন-মণিপুরীশিং খন্দোকপা অমসুং মখোয়বু করম্মা চংন-কাঙলোন অমগী মখাদা থমগদগে হায়না লেপখোকপা হোংনরকপদা কুমজা ১৯৫১গী মমাঙদা লৈরশ্বা মীওইশিংদি মণিপুরগী মীশিংদা যাওহনবা পুথোক্লরকিবা অসি চংনবা য়ানা লেপ্পা চহীগী মতাংনি হায়না লৌবদা করিসু লাল্লোই।

অদু হৌজিক লুরিবা রাখমদি, কুমজা ১৯৫১গী মতুংদা চঙলকপা নন-মণিপুরীশিং খন্দোকপগী রাখমদা মরী লৈনহল্লগা য়েলহৌমী ফুরুপশিংগী মরজা থোক্লিবা ফুন্ডংনবা ফীভমশিং অসিনি। কনাগুস্তা চিংমী ফুরুপশিংগী মরজা মখোয়গী চাদা-নাওদাশিং খরা 'মীতোপ' ওইনা লৌরকপা য়াবগী ফীভম অমা পুরক্তুনা জে সী আই এল পি এসগী খোঙখাংদা য়ান্নাংদবা ফেঙদোরকিবা অসি এখোয় মশেল খঙমিমহৌবা রাংপদগীনি। মিংয়েং অসি চিংমী ইচিল-ইনা ওশিংগী মরজা লৈবতা নল্লনা মীতৌশিং খরগী রাখলদসু লৈবা যাওরি। মতাং অসিদা খঙজিনবা য়াবদি, ইন্দিয়া অমসুং পাকিস্টান লৈবাক অনী খাইদোরকপা মতমদা ইচি

দয়াদগী মুসলিম কয়া পাকিস্টান্দা হোংখিবা অদুগা পাকিস্টান্দা লৈরশ্বা হি দু মশীং য়ামদবা মুসলিমশিংসু য়াওনা, ইন্দিয়াদা হোংজিল্লকখিবা অসি চহী কয়া লেপ্পা লৈতনা চখরকই। মতম অসিদা পাকিস্টান্দগী হোংজিল্লকপা হিন্দুশিং নংত্রগা মুসলিমশিং অদু পাকিস্টানলোমদগী লাকপা মীওইশিংনি হায়দুনা ইন্দিয়ানা মখোয়বু 'মীতোপ' ওইনা লৌদুনা ইন্দিয়ন সিটিজেনসিপ্তা চলহন্নীংদবগী রাখম লৈরল্লবদি ইন্দিয়াদা লেইবা খন্বা নাইদবা রাখোক কয়া থোরকনি।

মসিগা মান্না চিংমী ইচিল-ইনা ওশিংগী মরজা বৃটিশ ইন্দিয়াদগী বৃটিশ বর্ম্মা খাইদোকখিবা মতমদা মণিপুরগী গুমখৈদসু অহোংবা অমা লাকখিবা মরম্মা বৃটিশ বর্ম্মাদা লৈহৌবা চিংমী কয়া বৃটিশ ইন্দিয়াদা হোংজিল্লকপা অদুগা বৃটিশ ইন্দিয়াদগী বৃটিশ বর্ম্মাদা হোংদোকখিবা কয়া থোকখি। মসি ইন্দিয়া অমসুং বর্ম্মানা নীংতম্বা ফংনরবা অমসুং মণিপুরনা ইন্দিয়া ওনশ্রবা মতুং ফাওবা য়ুমহোংবগী ফীভম অসি মগী মগী অপাস্তগী মতুংইমা চংনরকই। অসুয়া মীতৌশিংগী মরজাসু বংলাদেশ নংত্রগা অরাং নোংপোক লমদমদগী মণিপুরদা হোংজিল্লকপগী রাখম লৈখিবাশিং অদুনি। মরম অদুনা এখোয়না মণিপুরদা লৈরিবা ফুরুপশিংগা শক-চু মাল্লাবশিংবু, নৌনা চঙশিল্লকপা মীওইশিং ওইরবসু 'মীতোপ' নি হায়না হেজা লৌবা য়াদ্দি।

মতাং অসিদা এখোয়না য়েংখিলহৌগদবা অমনা বর্ম্মারোমদগী য়ুম হোংলকপা মীওইশিংগী মরজা ইন্দিয়ন ওরিজিন কয়া যাওরকখিবা অসিনি। মখোয়দি কুমজা ১৯৬২দা General, Ne Win না Military Coup তৌদুনা বর্ম্মাগী লৈঙাক পায়শিল্লবা মতুংদা বর্ম্মিজ কেরেল, Kyat 175 পীদুনা বর্ম্মাদগী তাহোঁকখিবা মতমদা মোরোদ লানফম ওইখিবদগী মখা তানা লৈখহৌবা মরা তাশিল্লকিবা 'রিফুজি' শিংনি হায়বনা চুমগনি। মসিগী মমাঙ কুমজা ১৯৪২দা জপান্না বর্ম্মা পায়শিল্লকিবা মতুংদা লৈবা য়ারক্তবদগী মণিপুর ফাওদুনা চেল্লকখিবা ইন্দিয়ন মচাশিংগী মরজা মণিপুরদা কয়া য়ান্না রিফুজি ওইনা লৈহৌবগে হায়বগী রাখম থিজনবসু মখৌ তারিবনি।

নাকল অমদনা ইন্দিয়ানা মণিপুরবু লৌশিল্লবা মতুংদা মেইনলেদ ইচি দয়াদগী ময়াং কয়া লেপ্পা লৈতনা চঙশিল্লকখিবদগী মণিপুরগী মীশিংগী শরুক অহম থোকপগী অমা ওইরবা য়াই হায়না পানরিবা অসিনি। তশেংনা নৌনা চঙশিল্লকপা 'মীতোপ' শিং গুজনি হায়না লৌগনি। মখোয়দি শেন্দাল লক্ষী থিরকপদা মখোয়গা শ্বাইদগী চুন-চামবা থবকশিং মণিপুরদা লৈবদগী চঙশিল্লকুনা লৌরি-যুক্ষম লেপশিল্লগা

লৈশিল্লকখিবা গুজনি। মখোয়গী মরজা মপা-মপূনা কৈরাক খাবিরশ্বা, শেন্দাল লক্ষী নিংখিজনা খঙবা অমসুং মেইনলেদ ইন্দিয়াদা মখোয়গী লল্লোন-ইতিকী মরী শান্নবা য়া বা ফীভমশিং লৈবা মীওইশিং লৈবা মীওইশিং খরনা হেন্না খুদোংচাবা ফংদুনা মণিপুরদা শেঞ্জাও পায়বা মীওইশিং ওইরকখিবনি। হায়রিবা ময়াংশিং অসিনা মতম কুইনা লৈশিল্লকপদগী মখোয়গী পুসিদা হোংলকপা ফীভমশিং অদু মেইনলেদ ইন্দিয়াদা লৈবা লায়রবা, থবক শ্বা ফংদবা মীওইশিংদা আশা অমা ওইরকপদগী মণিপুরদা মখোয়গী অনৌবা পুসি মহিং অমা থিনবা খোঙদাফম ওইরকখি। মসিদগী ময়াং কয়া লেপ্পা লৈতনা চঙশিল্লকপনা গুসিদি মণিপুরদা মশীং থিঙমদ্রবা ময়াং কয়া য়ুমলেপ-চারা শেল্লদুনা ময়ুমগুম লৈনরক্লে অমসুং মখোয়গী মরজা কা হেন্না হৈথোই-শিংখৌবা মীওইশিংনা মণিপুরগী নোংমদা চঙদ্রবা য়াদ্রবা পোংলমশিং খুদিংমক পায়শিল্লদুনা স্টেট অসিগী শেহোক লক্ষী খুদিংমকী মপু ওইরকি। মতাং অসিদা নীংখিংগা য়া বা অমদি, অহানবদা মখোয়না স্টেট অসিগী লৈঙাক পায়বশিংদা শেনফম কয়া খাদদুনা মখোয়গী ললোন-ইতিজা খুদোংচাবা ফংনবা হোংনখিবা অদু হৌজিক মখোয়গী মীশিংনা য়ান্নকপদগী থাদরশ্বা শেনফমশিং অদু লৈঙাকী চুক্কি পায়শিল্লবা অনৌবা লাল্লোং অমদা শীজিন্নরকিবা অসিনি।

মরম অসিদগী এখোয়না মণিপুরদা লৈরিবা ময়াংশিংবু করম্মা ফীভমদা থমগদগে নংত্রগা নৌনা চঙলকপা মতমদা করম্মা মওন্দা চঙহনগনি হায়বনচিংবগী রাখমশিং অসি লৈখায় তানা, চংন-কাঙলোন অমগী মনুংদা লৈহনবা তারকপনা এখোয়না মখোয়গী মরজা মীওই কাঙবুশিং খায়দোকুনা থম্বগী মখৌ তারক্কি। হায়বদি, মণিপুরগী মীশিংদা চানবা য়া বা মীওই কাঙবুশিংলা নংত্রগা লৈহনবা তারবসু চংন-কাঙলোন অমগী মখাদা লৈহনগদবা কাঙবুশিংলা হায়বদু তোঙান্না খায়দোকুনা থম্বগী তঙাইফদবা অদু লৈহল্লকি। মরম অদুনা আই এল পি সিস্টেমগী মতাংদা পুথোক্লরিবা ১৯৫১গী মীশিং থিবা মণিপুরদা লৈরশ্বা ময়াংশিং অমসুং মখোয়গী মচা-মশুশিংগী মশীংতমক মণিপুরগী মীশিংদা তিনশিনবা তারকপনা লেমহৌরিবা ময়াংশিং অসি এখোয়না 'ইলিগেল মাইগ্রেণ্ট' ওইনা লৌবা তাই। মরমদি ১৯৫১গী মমাঙদা লৈরকখিবা মণিপুরগী মীশিংগী মরজা তিনশিনবা য়ারবা মীওইশিংগী চাদা নাওদানা গুসিগী অসুক য়ামশ্রবা মশীং অসি যৌরকপা ওইথোক্তবনি।

কুমজা ২০১১গী মীকোক থিবগী মতুংইমা ১.২ বিলিয়ন লৈবা ইচি দয়াদগী মীশিংগা য়েংনরকবদা ২.৭২২ বিলিয়ন খক্তমক লৈবা মণিপুরগী

মীশিংদি চাদা ০.২২নি, অদুগা লমগী পাক চাওবদনা ইন্দিয়গা য়েংনবদা চাদা ০.৬৮ খক্তনি। চহী ১০গী মনুংদা মীশিং হেনগৎপগী চাংনা ইচি দয়া অপূনবগী ওইনা চাদা ১৭.৬৪ হেনগৎপা মতমদা মণিপুরগী ওইনা চাদা ১৮.৭ হেনগৎলি। মতাংসিদা থমনিংবা রাখমদি, করিগুস্তা মণিপুরগী মীয়াম পুন্মক অসি ইন্দিয়াদা হোংজিনবা মতমদা ইন্দিয়গী ওইনদি মচি খজিক্তফাও লেংগদবা নভে, অদু মসিগী ওয়া তৈনবদা মেইনলেদ ইন্দিয়াদগী গুসি চঙশিল্লকিবা চাং অসিদদি চহী খরগী মতুংদদি মণিপুরগী মীশিং অসি ময়াংশিংনা হেনগৎলকুনা হেন্না লৈজরশ্বা মণিপুরীশিংদি মশাগী ময়ুম-ইঞ্জোল লেপশিনবা গুমজদবা, হিংনবগীদমক কোয়চং চংতুনা থবক থিবদা পলেপফম লৈত্রবা ইমুংশিং ওইরকুনা কাং-খোঙ চাইবা খুলাই অমা ওইরকপা হায়বসি শোয়দ্রবনি। অদুনি মণিপুর হায়বা মিং অসিমদি লেংদনা লৈহৌরগা মসিদা খুন্দা লৈতাদুনা চহী চা কয়গী মমাঙদগী ইং-চিক্কা লৈজরকখিবা অশেংবা য়েলহৌমী মণিপুরীশিংগী কাঙলু মমি শামখিবা তাবনি।

মরম অদুনা এখোয়না ১৯৫১দা বেজ ইয়র ওইহল্লদুনা মণিপুরদা লৈরিবা 'মীতোপ' শিং খন্দোকুনা মখোয়বু চংন-কাঙলোন অমগী মখাদা থল্লবা হোংনখিবা অসি থিখুবা তৌদনা পাঙথোক্লবা লৈঙাক অসিগী তঙাইফদনা লৌগদবা যৌদা অমা ওইরে। করিগুস্তা হীরম অসিদা সেন্তরগী য়া কা য়েংদুনা নংত্রগা মেইনলেদ ইন্দিয়াদা লৈরিবা মণিপুরী মচা খরগী ফীভমদা চিংনদুনা লৈরবদি মদুনা অমুক হেন্না খুদোংচাদবা ফীভম ওইহল্লকপা য়াই। ময়াম্মারদা নাইটিংন থাটিজগী মতমদা বৃটিশ ইন্দিয়াদগী চঙলকখিবা থবক শ্বা ইন্দিয়নশিংনা য়ান্নোনগী মীশিংগী তঙাই অমা ওইরকপদা নল্লনা মখোয়না বর্ম্মিজশিংগী হিংনবগী পাশ্বে খুদিংমক পায়শিল্লকপদগী খোইশাউনরবা বর্ম্মিজ নহারোলশিংনা ঈহৌ হৌরকুনা ইন্দিয়ন মচা ২০০গী মখজা হাংখিবা অমসুং মীওই কয়া নমতান তাল্লকখিবা অদু বৃটিশ ইন্দিয়া ওইনা লৈবদগী ইচি দয়ারোমদগী অকনবা শাফু পীরকখিদি। অদু হৌজিক মদুগী খোঙহৌ অমা করিগুস্তা মণিপুরদা থোরক্কবদি মৈরিকপীদগী মেজাও ওইরকুনা মেইনলেদ ইন্দিয়গী মীয়াম অমসুং মণিপুরগী মীয়াম অনীগী মরজা তমখিবা ফীভম অমা থোক্কপা য়াই। মসি অতৈ মালেমগী লৈবাকশিংদা থোক্কপা গুজনি। মরম অদুনা গুসিগী লৈঙাক অসিনা য়ান্না হৈশিংনা ফীভম খুদিংমক কপ্পা য়েংখিন্দুনা অমদি থিখুবা তৌদনা মণিপুর মীয়াম পুন্মগী ইন্টরনেটতা লৈবা চংন-কাঙলোন অমা শেমদুনা মদুবু চংনহয়বা হোংনবগী মতম য়ৌরে।



এদিটরদা থারকপা বাকং, মীয়ামগী খোল্লাউ, পাউদম অমসুং অতৈ-অতৈ

লিলোং কৌখিবগী শল্লম্মা বারী

ইকায়খুঞ্জরিবা এডিটর,
লিলোং কৌখিবগী বারীসি লাইগী বারী (পুরারী) গা শাগোন্নুনা লাক্সবা লমদম অমগী মমিংখনি। হায়রিবা লমলেন অসি হৌজিক হৌজিক ঈরিল তুরেল অমদি ইফ্যাল তুরেলগী পুন্মফম ওইরিবা লমলেন/মফম অসিবনি। হায়রিবা মফম অসি পুরারীগা শাগোন্নুনা খুন্দারিবা লমদম মরিগী তইনফমসু ওইবা ঈরিল তুরেল অমদি ইফ্যাল তুরেল অনীগী ইতইনফম, য়ান্না লুরবা লাইফমলেন অমসুনি। হায়রিবা লমদমশিং অদুদি চজিং, কাগমৈ, অরপতি অমসুং হুন্মখাখিবি। হায়রিবা লমদমশিংসিগী মমিং খোনখিবগী অকুপ্পা বারীশিংবুনিদি লমমিংলোন পুয়ানচিংবা নৈনবিবা লমদমসিগী অখঙ অইহে (স্কোলর) কয়াশিংনা থম্বিরকনি হায়বগী খাজবা অদু থমজবগা লোয়ননা পুন্ম চিংখিজরি।
অদু পুন্মকশিংসি শুপচিজরগা 'হুন্মখাখিবি' হায়রিবা মফম অসি কদায়বুনা হায়বসি অখঙ অইহে অহল লমনিশিনা তাকপীরশ্বগী মতুং ইমা থিঙং পঞ্জরবদা 'হুন্মখাখিবি' হায়রিবা মফম অসি ঈরিল তুরেলগীনা খা নোংচুপ অদুগা ইফ্যাল তুরেলগীনা খা থংবা শরুক যৌবাল দিষ্টিক্কী মনুং হৌজিক হৌজিক লিলোং যৌবাল হায়রিবা কৈথেল লৈরিবা মফম অসিবনি। মসিদি য়ান্না থেংলবা মতমদা কৈথেল ওনখিবগী বানি। মদুগী মমাঙদা মণিপুরনা ইন্দিয়গী ফীবানুংদা তিনদ্রিওঁ শকাব্দ ১৮৬৬ (খ: ১৯৪৪) দা মতমদুগী মণিপুরগী নিংখৌ মহারাজ বোধচন্দ্রনা নুংবী য়ুংদুনা শব্দবীরশ্বা লিলোং কৈথেলদি চজিং খুনগী মমাঙ ইথং থংবা ইফ্যাল তুরেলগীনা অরাং থংবা অদুগা ইন্দো বর্ম্মা রোদকীনা নোংচুপ থংবদা হৌজিক হৌজিক লৈরিবা লিলোং ইফ্যাল হেপ্ট হায়না লৈরিবসিনি। অদু মতমগী মতুং ইমা লিলোং হায়বসি তোঙান

তোঙানবা মফম অনীদা, মণিপুর গভর্ণমেন্টনা থোকপা মণিপুর গেজেট নোটিফিকেশন নম্বর ০৪/৫/৭৪-এল এস জি (এন এ) অমদি ০৩/৭/৭৭-এল এস জি (এন এ) তাং মার্চ ৪, ১৯৭৮ অসিগী মতুং ইমা (১) লিলোং বজার যৌবাল (২) লিলোং বজার ইফ্যাল রেপ্ট হায়না অনী থোক্কা লৈরে। মসিনা মরম ওইরগা স্টেট অমদি সেন্সেল গভর্ণমেন্টশিংগী দিপার্টমেন্ট ওফিসিং লোয়ননা মরী লৈনবা ওথোরিটিশিংনা, ওফিসশিংগী মেমোরেন্ডম অমদি নোটিশিং থোক্কীবা মতমদা, মখজা পঞ্জরিবশিং অসি খনবিবগা লোয়ননা খঙবীরগা থোকপীনবগীদমক মরী লৈনবা পুন্মকী পুন্ম চিংখিজরি।
মরমদি লিলোং বজার, ইফ্যাল রেপ্ট হৌজিক হৌজিক লৈরিবা লিলোং পোষ্ট ওফিস অসি গুগলদা লিলোং যৌবাল হায়না থাগংলকপদগী ওল লিলোং চিঞ্জ কো-ওর্ডিনেটিং কমিটি (এ এল পী ও পী) অমদি লিলোং যঙ সোসিয়েল সার্ভিস য়ুনিয়ন (এল রাই এস এস য়ু) লিলোং বজার, ইফ্যাল রেপ্টনা মরী লৈনবা ওথোরিটি, দিরেক্টর এন্ড এস পি, পোষ্ট ওফিস, মণিপুর ডিভিজন, ইফ্যালগসু উনদুনা অমদি অইবা চেচেরা ফাওবা পীশিনবা লৈশ্রবনি। অদু হৌজিক ফাওবদা এক্সন লৌখংপীদনা লৈরিওঁ মরকসিদা চহী খরগী মমাঙদা লিলোং বজার, ইফ্যাল রেপ্ট হৌজিক হৌজিক এ টি এম বুট অমা হাংদুনা লিলোং অসিসু, গুগাং মহাল্লা বুট অসিদগী পৈশা লৌখোকুনা একাউন্ট নম্বর খরদা এস বি আই এ টি এম, লিলোং যৌবাল হায়না এস এম এস থারকপা যাওরে। মরম অদুনা অথুবা মতমদা এস বি আই হৌজিক ওথোরিটিশিংনা য়েংখিনবীনবা অমুকসু হুন্ম পুন্ম চিংখিজরি।
অরোয়বদা লিলোং হায়রিবা মফম অসিগীদমক হেন্না কুপ্পা, য়েক শেংবা রোরোলশিংদি লমদম অসিগী অখঙ অইহে স্কোলরশিংনা থম্বিরকনি হায়না খাজবা অদুসু থমজরি।
অদোমগী - বিজয়কুমার নাওরেম, লিলোং বজার, ইফ্যাল রেপ্ট